

ТАҚРИЗ

ба автореферати диссертатсияи Дилафрӯз Раҷабзода дар мавзуи “Хусусиятҳои анъанаи омода намудани хонандагони синфҳои болоӣ ба ҳаёти оилавӣ ва татбиқи он дар замони муосир” барои дарёфти дараҷаи илмӣ номзади илмҳои педагогӣ аз руи ихтисоси 13.00.01 – педагогикаи умумӣ, таърихи педагогика ва таҳсилот

Дар арсаи ҷаҳоншавӣ, таҳҷуми фарҳангҳои бегона ва васеъгардии доираи таъсири ахлоқ ва урфу одатҳои бегона ба ахлоку маърифати насли наврас интиҳоби таҳқиқи мавзуи хусусиятҳои омода намудани хонандагони синфҳои болоӣ ба ҳаёти оилавӣ дар заминаи фарҳангу арзишҳои миллӣ ва урфу одатҳои халқи тоҷик аз ҷониби муҳаққиқи ҷавон қобили ситоиш аст. Шояд бо дарназардошти мулозизоти болозикр муаллифи таҳқиқоти диссертатсионӣ Дилафрӯз Раҷабзода дар мавзуи “Хусусиятҳои анъанаи омода намудани хонандагони синфҳои болоӣ ба ҳаёти оилавӣ ва татбиқи он дар замони муосир”-ро мавриди омӯзиш ва татқиқоти диссертатсионӣ қарор додааст.

Арзишмандии кори диссертатсионии Дилафрӯз Раҷабзодаро ба таври зайл арзёбӣ намудан мумкин аст:

- дастгоҳи илмӣ татқиқот мувофиқи талабот ба иҷрои корҳои илмӣ-таҳқиқотӣ дар соҳаи педагогика таҳия ва роҳандозӣ карда шудааст;
- дар заминаи омӯхта шудани дараҷаи коркарди мавзӯ аз тарафи олимони тоҷику хориҷӣ паҳлӯҳои гуногуни шароитҳои педагогии анъанаи омода намудани хонандагони синфҳои болоӣ ба ҳаёти оилавӣ дар замони муосир мавриди таҳлилу баррасӣ қарор гирифтааст;
- мазмун ва муҳтавои кори диссертатсионӣ ба нақшаи таҳиякардашуда мувофиқат менамояд.
- муаллиф кушиш намудааст масъаларо вобаста ба талаботҳои ҷомеаи муосир ва имкониятҳои муассисаҳои таҳсилоти умумӣ тарҳрезӣ кунад. Барои иҷрои ин амал кӯшиш намудааст аз адабиёти зиёд оид ба роҳу усул ва хусусиятҳои анъанаи омода намудани хонандагони синфҳои болоӣ ба ҳаёти оилавӣ бо истифода аз ҷанбаҳои гуногуни арзишҳо ва анъанаву суннатҳои миллӣ баҳрабардорӣ намуда, маводи

назариявиро бо таҷрибаи амалӣ алоқаманд намояд;

- зимни омӯзишу таҳқиқи ошкор ва собит сохтааст, ки дар тарбияи оилавӣ зимни омода намудани хонандагони синфҳои болоӣ ба ҳаёти оилавӣ бояд ҳатман анъанаҳои миллии оиладорӣ ба назар гирифта шаванд, падарону модарон ба анъанаҳои миллии омода намудани фарзандон ба ҳаёти оилавӣ таъя кунанд, педагогикаи оиладорӣи халқи тоҷик, ки имконияту мазмуни ғанӣ дорад, дар омода намудани хонандагони синфҳои болоӣ ба ҳаёти оилавӣ истифода бурда шавад, омода намудани хонандагони синфҳои болоӣ ба ҳаёти оилавӣ дар асоси анъанаҳои миллии оиладорӣ ва зимни таъмини алоқаи зичи оила, мактаб ва ҷамъият ба роҳ монда шавад.

- ташкилу баргузори кори озмоишӣ ба муаллиф имконият додааст, ки шароитҳои педагогӣ ва роҳу усулҳои самарабахши хусусиятҳои анъанаи омода намудани хонандагони синфҳои болоиро муайян намуда, роҷеъ ба ин масъала андешаю тавсияҳои арзишманди худро иброз ва ироа намояд;

- хулосаҳо ба бобҳои аввал ва дуюм, хулосаи умумӣ ба мақсаду вазифаҳои таҳқиқот, мазмуни матн ва натиҷагирӣ аз қисмати назариявӣ ва амалии кор мувофиқат менамояд;

- ҳангоми иҷрои рисолаи диссертатсионӣ муаллиф аз сарчашмаҳои илмӣ-назариявӣ, осори адибон, анъанаву арзишҳои миллии, таҳқиқотҳои олимон ва ғайра хеле моҳирона ва хуб истифода кардааст.

Навгони илмии таҳқиқоти диссертатсионӣ дар он аст, ки муаллифи рисола истифодаи маҷмуи хусусиятҳои анъанаҳои миллии оиладорӣ дар ҷараёни корҳои таълимӣ ва беруназсинфӣ дар мактаб, инчунин ҳамкориҳои мактаб, оила ва ҷамъият дар омода намудани ҷавонон ба ҳаёти мустақилонаи оилавӣ дар замони муосирро дар шакли корҳои таҷрибавӣ-озмоишӣ таҷбиқ намуда, дар ин замина пешниҳоду тавсияҳоро барои истифода дар амал манзур кардааст.

Хулоса, диссертатсияи Дилафрӯз Раҷабзода дар мавзӯи “Хусусиятҳои анъанаи омода намудани хонандагони синфҳои болоӣ ба ҳаёти оилавӣ ва таҷбиқи он дар замони муосир” ба талаботи КОА назди Президенти Ҷумҳурии Тоҷикистон, Тартиби додани дараҷаҳои илмӣ

(қарори Ҳукумати Ҷумҳурии Тоҷикистон аз 30 июни соли 2021, № 267) ва Дастурамал оид ба тартиби барасмиятдарории диссертатсияҳо барои дарёфти дараҷаи илмии доктори фалсафа (PhD)-доктор аз рӯи ихтисос, номзади илм ва доктори илм, авторефератҳо ва мақолаҳои илмии чопшуда доир ба мавзӯи диссертатсия ҷавобгӯ буда, муаллифи он сазовори дарёфти дараҷаи илмии номзади илмҳои педагогӣ аз рӯи ихтисоси 13.00.01- Педагогикаи умумӣ, таърихи педагогика ва таҳсилот мебошад.

Номзади илмҳои педагогӣ,
мушовири ректори Донишкадаи
ҷумҳуриявии тақмили ихтисос ва
бозомӯзии кормандони соҳаи маориф

Собиров Сафарбек

02.06.2022

Маълумот барои тамос:

734003, Ҷумҳурии Тоҷикистон, ш. Душанбе, кӯчаи Нисормухаммад,
15; Телефон: (992 372) 227-63-91; Почтаи электронӣ: s.sobirov.dti@mail.ru

«Имзои Собиров Сафарбекро тасдиқ мекунам»

/Сардори раёсати кадрҳо
ва котиботи ДҚТИБКСМ



Аҳмадов Э.Ҳ.